

## संक्षिप्त

सुनील प्रदेश  
उपाध्यक्ष बने

टोंक, (निसं)। अंतर्राष्ट्रीय वैश्य महासम्मेलन के प्रेक्षाध्यक्ष एन. के.



गुप्ता, महामंत्री गोपाल लाल गुप्ता को सहमति से अंतर्राष्ट्रीय वैश्य महासम्मेलन के युवा प्रेक्षाध्यक्षी जे. डी. माहेश्वरी ने अपनी कार्यकारी का विस्तार करते हुए टोंक जिले से युवा प्रदेश उपाध्यक्ष पद पर एडवोकेट सुनील कुमार जैन कर सलाहकार एवं युवा प्रदेश मंत्री पद पर वीरेंद्र कुमार संधी को नियुक्त किया है। टोंक जिला वैश्य महासम्मेलन के जिलाध्यक्ष रामजीलाल विजयवर्गीय एवं जिला महामंत्री महेंद्र दुसाद खंडेलवाल ने बताया कि इन नियुक्तियों से युवाओं में वैश्य समाज के लोगों में काफी उत्साह है।

विश्वयोग दिवस  
हर्षोल्लास से मनाया

डिगगी, (निसं)। धार्मिक नगरी डिगगी के राजकीय सामुदायिक स्वास्थ्य केन्द्र में विश्व योग दिवस समस्त स्टाफ व आशासहयोगिनी के द्वारा मनाया गया। वहीं डिगगी अस्पताल में वैद्य सुरेश कुमार शर्मा के द्वारा समस्त स्टाफ एवं आशासहयोगिनी व एएनएम को योग अभ्यास करवाया गया। डिगगी कस्बे के कल्याण माध्यमिक आदर्श विद्या मंदिर में भी समस्त स्टाफ के योगाभ्यास किया।

## 2200 लीटर वास व 4 ड्रम भट्टियां नष्ट की

डिगगी, (निसं)। प्रहराधिकारी रामसहाय नरेडा ने बताया कि सहायक आबकारी अधिकारी टोंक महावीर सिंह के निर्देशन पर की गई कार्यवाही में ग्राम चाण्डिया के जंगल में दबिश देकर 2200 लीटर वास व 4 ड्रम भट्टियां मौके पर नष्ट की गईं। वहीं मौके से किसी भी प्रकार की गिरफ्तारी नहीं की गई। कार्रवाई से शराब माफिया में हड़कंध मच गया। प्रहराधिकारी रामसहाय नरेडा ने बताया कि क्षेत्र में कार्रवाई लगातार जारी रहेगी। कार्यवाही के दौरान सहायक आबकारी अधिकारी टोंक महावीर सिंह, निर्मला चौधरी आबकारी निरीक्षक मालपुरा, प्रहराधिकारी रामसहाय नरेडा सहित मालपुरा आबकारी मय जाब्ता मौके पर मौजूद रहा।

योगाभ्यास कर  
योग दिवस मनाया

बोराज, (निसं)। विश्व योग दिवस के अवसर पर मंगलवार को कस्बे के राजकीय उच्च प्राथमिक प्रांगण में नोडल एवं आयुर्वेद चिकित्सा अधिकारी डॉ. मीरा देवी शर्मा के नेतृत्व में अलग-अलग तरह के योगाभ्यास कर योग दिवस मनाया गया। इस दौरान नोडल अधिकारी डॉ. मीरा देवी शर्मा ने बताया कि जीवन में स्वस्थ बने रहने के लिए योग का काफी महत्व है। योगों के अभ्यास से जटिल बीमारियों का इलाज भी संभव है। इस अवसर पर सरपंच सुरेन्द्र सिंह मीणा, स्थानीय जनप्रतिनिधि आदि उपस्थित रहे।

एसडीपीआई का  
स्थापना दिवस

मालपुरा। शहर के टोडारोड पर मंगलवार को सोशल डेमोक्रेटिक पार्टी ऑफ इंडिया शाखा मालपुरा की ओर से पार्टी का स्थापना दिवस मनाया गया। नगर अध्यक्ष एडवोकेट अय्युब नैब, उपाध्यक्ष इस्हाक शेर, सचिव अल्लफ नदाफी, जावेद हाशमी, दिलदार मास्टर, महफुज, सलीम नीर, पिरोज सहित मौजूद कार्यकर्ताओं ने पार्टी की स्थापना दिवस पर एक-दूसरे को बधाई दी।

## धूमधाम से मनाया योग दिवस, जगह-जगह आयोजित हुए शिविर

कोटपूतली, (निसं)। कस्बे सहित उपखण्ड क्षेत्र में मंगलवार को अंतर्राष्ट्रीय योग दिवस धूमधाम से मनाया गया। इस दौरान विभिन्न स्थानों पर योग शिविर का आयोजन हुआ।

निकटवर्ती ग्राम मोहनपुरा स्थित अल्ट्राटेक सोमैट लि. युनिट कोटपूतली सोमैट संयंत्र के अभिनन्दन स्टाफ क्लब परिसर में युनिट हेड नितिन दुराफे के मुख्य आतिथ्य में योग दिवस मनाया गया। योगाचार्य ने निरंजन कुमार मिश्रा ने योग क्रियायें करवाकर लाभ बताये। इस दौरान उपाध्यक्ष नवनीत जेटली, योगेश मल्होत्रा, भूपेन्द्र खोरपिया, शुभा राव, डॉ. विनय वर्मा, डॉ. रेणु वर्मा, डॉ. महिपाल शर्मा, सीएसआर उपाध्यक्ष संजीव कुमार सिंह समेत महिलाओं व बच्चों ने भी भाग लिया।

इसी प्रकार वरिष्ठ भाजपा नेता व समाजसेवी शंकर लाल कसाना के नेतृत्व में निकटवर्ती ग्राम अमाई स्थित राजकीय उच्च प्राथमिक विद्यालय व अशोक छात्रावास में योग शिविर का आयोजन हुआ। इस मौके पर विद्यालय स्टाफ सदस्यों व छात्रों को फलों का वितरण किया गया। इस दौरान राजेश चौधरी, विक्रम कसाना, योगेश चौधरी समेत विद्यालय स्टाफ सदस्य एवं



कोटपूतली में शिविर के दौरान योगा करते छात्र।

छात्र-छात्रायाँ मौजूद रहे। इसी प्रकार बीसीएमओ डॉ. रामनिवास यादव की अध्यक्षता में आयुष्मान भारत कार्यक्रम के तहत संचालित हेल्थ वेलनेस सेंटरों पर योग दिवस मनाया गया। कोटपूतली में कुल 1743 आमजन ने शिविरों में भाग लिया। बीपीएम विजय तिवानी ने बताया कि वेलनेस सेंटरों पर सीएचओ ने घर-घर जाकर योग गतिविधियों की जानकारी दी।

कस्बा स्थित राजकीय एलबीएस पीजी महाविद्यालय में एनएसएस,

एनसीसी व स्कॉउट गाईड के संयुक्त तत्वाधान में योग दिवस मनाया गया। ग्राम रामसिंहपुरा स्थित उपकारागृह में समाजसेवी रतनलाल शर्मा के द्वारा योग शिविर का आयोजन किया गया। योगाचार्य रमेश कुमार ने बंदियों को विभिन्न योग करवाये। ग्राम पवना अहीर स्थित राजकीय उच्च माध्यमिक विद्यालय में योग प्रशिक्षक शिवपाल यादव ने योग करवाये। कस्बा स्थित राजकीय ब्रह्माकुमारी ईश्वरी विश्वविद्यालय सेवा केन्द्र पर प्रभारी

बीके लक्ष्मी बहने ने योग के उद्देश्य व महत्व पर प्रकाश डाला। इस दौरान बड़ी संख्या में संस्था से जुड़े लोग मौजूद रहे। आर्य समाज द्वारा डाबला रोड पर विशेष योग शिविर का आयोजन किया गया। राजस्थान राज्य भारत स्कूट व गाइड स्थानीय संघ कोटपूतली के तत्वाधान में कस्बा स्थित राजकीय सरदार विद्यालय में आयोजित किये जा रहे कौशल विकास व अभिरूचि शिविर में पीटीआई हरिप्रसाद व ललित के निर्देशन में योग शिविर का आयोजन हुआ।

'अग्निपथ' योजना को  
लेकर विरोध प्रदर्शन तेज

पावटा, (निसं)। अग्निपथ योजना के विरोध में सत्ताईसा क्षेत्र पावटा के कांग्रेस पदाधिकारियों व कार्यकर्ताओं ने राष्ट्रपति व राज्यपाल के नाम पावटा उपखंड अधिकारी राजवीर सिंह को ज्ञापन सौंपा। ज्ञापन में बताया कि केंद्र सरकार के खिलाफ हल्ला बोलते हुए देश की सेना के स्वाभिमान के साथ खिलवाड़ न करने की चेतावनी दी। किसान बिल की ही तरह अग्निवीर योजना लाकर जवानों के साथ विश्वासघात किया जा रहा है। इस योजना को लाने से पहले केंद्र सरकार ने न तो देश की लोकतांत्रिक प्रणाली के अहम सदस्यों लोकसभा और राज्यसभा में इस प्रस्ताव को पारित करवाया साथ ही न ही कोई बाहर चर्चा हुई। रातों रात इस योजना को देश पर थोपने का काम कर दिया। उसके बाद सत्ताईसा क्षेत्र पावटा के कांग्रेस पदाधिकारियों कार्यकर्ताओं सहित विभिन्न संगठनों के प्रतिनिधियों ने पावटा सुभाष चौक पर इकट्ठे होकर विरोध प्रदर्शन करते हुए सभा को संबोधित करते हुए कहा कि केंद्र सरकार पिछले सप्ताह फौज में अग्निवीरों की भर्ती की गई योजना लेकर आई है। जिससे देश के नौजवान फौज में

■ राष्ट्रपति व राज्यपाल के नाम उपखंड अधिकारी को सौंपा ज्ञापन, प्रधानमंत्री का जलाया पुतला

भर्ती किए जाएंगे। 4 साल बाद केवल 25 प्रतिशत युवाओं को रखकर बाकियों को निकाल दिया जाएगा। विधायक प्रतिनिधि राजेश गुर्जर ने आरोप लगाते हुए कहा कि केंद्र सरकार को यह योजना देश के नौजवानों के भविष्य के साथ खिलवाड़ है। वहीं विरोध प्रदर्शन करते हुए प्रधानमंत्री मोदी का पुतला जलाया। इस मौके पर सरपंच संघ जिलाध्यक्ष मेहर सिंह धनखंड, नगर कांग्रेस कमेटी बिडला, वेद प्रकाश बाकोलिया, राजीव डेहरवाल, विनोद यादव सहित अन्य सैकड़ों कांग्रेस पदाधिकारी व कार्यकर्ता मौजूद रहे।

पावटा, (निसं)। मानसून अभी शुरू भी नहीं हुआ उससे पहले हलकों बारिश में ही जलभराव के कारण आमजन को परेशानियों का सामना करना पड़ रहा है।

बडनगर वार्ड 7 नाईयों के मोहल्ले में बरसात का पानी भरने से मोहल्ले वासियों व राहगीरों को पानी से होकर

■ मोहल्ले वासियों को पानी से होकर गुजरना पड़ रहा

गुजरना पड़ रहा है। कमल सैन व हेमराज सैन ने बताया कि मोहल्ले की सड़क अन्य सड़कों से करीब एक फीट तक नीचे बनी हुई है जिसके चलते बरसात के मौसम में आसपास का सारा पानी सड़क पर भर जाता है पानी निकासी की माकूल व्यवस्था नहीं होने के चलते बरसाती पानी कई दिनों तक जमा रहता है जिससे आमजन को पानी से होकर गुजरना पड़ता है तथा मच्छरों का प्रकोप

एसडीएम कोर्ट के स्थगन आदेश के  
बावजूद खेल मैदान पर जड़ा ताला

कोटपूतली, (निसं)। कस्बे के निकटवर्ती ग्राम पंचायत शुक्लावास स्थित राजकीय उच्च माध्यमिक विद्यालय के खेल मैदान की करीब 12 बीघा भूमि को खुर्द-बुर्द करने के मामले में विगत 10 जून को एसडीएम न्यायालय द्वारा स्थगन आदेश जारी किये जाने के बावजूद भी भू-माफियाओं द्वारा दबांगई दिखाते हुए खेल मैदान पर जबरन ताला जड़ कर युवाओं को खेलने से रोक दिया गया था।

इस सम्बंध में ग्रामीणों ने शुक्लावास सरपंच सचिन यादव की अगुवाई में उपखण्ड कार्यालय पहुंचकर एसडीएम ऋषभ मण्डल को ज्ञापन सौंपकर स्कूल खेल मैदान का शीघ्र ताला खुलवाने की मांग की थी। मामले में सुनवाई करते हुए एसडीएम ऋषभ मण्डल ने सरूण्ड थाना पुलिस को

■ एसडीएम ऋषभ मण्डल ने थानाधिकारी को दिये कार्यवाही के निर्देश

■ राजकीय उच्च माध्यमिक विद्यालय शुक्लावास के खेल मैदान की भूमि को खुर्द-बुर्द करने का मामला

नियमानुसार कार्यवाही करने एवं खेल मैदान के तालाबंदी खुलवाने के निर्देश दिये हैं। सामाजिक कार्यकर्ता राधेश्याम शुक्लावास, पूर्व सरपंच ऑंकार सिंह यादव समेत ग्रामीणों का कहना है कि घटनाक्रम को लेकर लोगों में आक्रोश का माहौल है। अगर जल्द ही इस सम्बंध में सुनवाई नहीं हुई तो शुक्लावास स्टैण्ड पर अनिश्चितकालीन धरना प्रदर्शन किया जायेगा।

भूमि खुर्द बुर्द करने का प्रयास करने वाले भू माफिया गिरोह द्वारा

बदमाशों को साथ लेकर ग्रामीणों पर दबाव बनाकर लोगों में भय व्याप्त करने का प्रयास किया जा रहा है। जिससे ग्रामीणों में आक्रोश व अशांति का माहौल व्याप्त है। साथ ही गाँव को कानून व्यवस्था थी बिगाड़ सकती है। समाजसेवी राधेश्याम शुक्लावास व दिलीप सिंह यादव ने सरूण्ड एसएचओ इन्द्राज सिंह से मुलाकात कर जल्द से जल्द ताला खुले जाने की मांग की। एसडीएम द्वारा एसएचओ को स्ट्रे की पालना के लिए निर्देशित किया है।

विभिन्न स्थानों  
पर योग शिविर  
आयोजित

चाकसू, (निसं)। मंगलवार को क्षेत्र के विभिन्न स्थानों पर विश्व योग दिवस पर सरकारी एवं निजी संस्थानों संगठनों ने योग प्रदर्शन शिविर का आयोजन कर योग माध्यम से निरोगी रहने का संदेश दिया।

भाजपा कार्यकर्ताओं द्वारा कस्बे के निजी गार्डन में सामूहिक योगाभ्यास कर अंतर्राष्ट्रीय योग दिवस मनाया। योगाचार्य अनिल गौतम ने कई आसनों के माध्यम से स्वस्थ रहने के गुर सिखाए जिसमें नगर अध्यक्ष केदार शर्मा, कार्यक्रम संयोजक रामबाबू गोडीवाल, देहात मंडल अध्यक्ष भूपाराम गुर्जर, फूलचंद महावर, लाला सैनी, पार्षद दिनेश शर्मा, पंडित रामदयाल शर्मा, रामअवतार सैनी, सूरज राणावत, नंदकिशोर सैनी,भारती राजकीय पाटी कार्यकर्ताओं ने भाग लिया। रा.बा.उ.मा.विद्यालय में प्रधानाचार्य हेमलता सत्तानन की अध्यक्षता में आयोजित योग शिविर में विद्यालय स्टाफ के साथ बालिकाओं ने योगाभ्यास किया। कस्बे के निजी शिक्षण संस्थान आदर्श विद्या मंदिर में योग प्रशिक्षिका तरुषि करनानी एवं अपनत्व प्रचूर जॉन एकेडमी में प्रधानाचार्य सुनीता कवर एवं अध्यापिकाओं द्वारा बालक बालिकाओं को विभिन्न प्रकार के योग, व्यायाम का अभ्यास कराया। कोटखावड़ा सामुदायिक केंद्र में स्वास्थ्य अधिकारी डॉ.हनुमान मीणा एवं डॉ.हंसराज मीणा के सान्निध्य में योग शिविर आयोजित किया गया।

सार-समाचार  
उत्साह के साथ योग दिवस मनाया

पावटा, (निसं)। उपखंड पावटा में को अंतर्राष्ट्रीय योग दिवस मनाया गया। सरकारी व गैर सरकारी संस्थान व संस्थाओं ने पूरे मनोयोग से इसे मनाया और जगह जगह सामूहिक योग कार्यक्रम आयोजित किए गए, जहां कई लोगों ने हिस्सा लिया। मंगलवार सुबह राजकीय उच्च माध्यमिक विद्यालय पावटा में प्रधानाचार्य जयसिंह यादव के नेतृत्व व मुख्य ब्लॉक शिक्षा अधिकारी मुरलीधर यादव की अध्यक्षता एवं योग गुरु पूरणमल द्वारा 110 छात्र व 85 छात्राओं सहित 80 पुरुष व 30 महिलाएं, नर्बदा देवी बालिका राजकीय उच्च माध्यमिक विद्यालय पावटा में प्रधानाचार्या विजया कौशिक के नेतृत्व व मुख्य ब्लॉक शिक्षा अधिकारी मुरलीधर यादव की अध्यक्षता एवं शारीरिक शिक्षिका लक्ष्मी चन्द्रोह द्वारा, महात्मा गांधी राजकीय विद्यालय अंग्रेजी माध्यम प्रागपुरा इंडोर स्टेडियम में प्रधानाचार्या शिवानी शर्मा के नेतृत्व में व पावटा प्रागपुरा नगर पालिका वाइस चेयरमैन अशोक सैनी की अध्यक्षता में योग गुरु पूरणमल व ब्रदी सैनी द्वारा व संत निरंकारी मिशन पावटा में जौनल इंचार्ज वैध बनवारी लाल निरंकारी के नेतृत्व व योग गुरु पूरणमल द्वारा योगाभ्यास करवाया गया। वहीं पावटा सहित आस पास के क्षेत्रों में सरकारी व गैर सरकारी संस्थान व संस्थाओं में योग गुरु पूरणमल द्वारा योगाभ्यास करवाया गया।

## डिप्टी सीएएमएचओ ने निरीक्षण किया

टोंक, (निसं)। मुख्य चिकित्सा एवं स्वास्थ्य अधिकारी डॉ. अशोक कुमार यादव के निर्देशानुसार स्वास्थ्य सेवाओं का जायजा लेने और चिरंजीवी योजना के सीएचसी बनेटा पर क्रियान्वयन की स्थिति जानने के लिए डिप्टी सीएएमएचओ डॉ. महबूब खान व डीपीसी चिरंजीवी अजय सिंह ने सीएचसी बनेटा व पीएचसी ककोड का निरीक्षण किया। डॉ. खान द्वारा चिकित्सा अधिकारी प्रभारी बनेटा को इलाज के लिए आईपीडी मरीजों की संख्या बढ़ाकर क्षेत्र के लोगों को ज्यादा से ज्यादा राहत पहुंचाने के निर्देश दिए। उन्होंने ने इनडोर वार्ड और डीडीसी का निरीक्षण कर अधिकारियों को निर्देश दिए। उन्होंने बताया कि स्वास्थ्य कर्मियों गर्भवती महिला को अनिवार्य जांच समय रहते कराने, टीकाकरण करने और पीसीटीएस सॉफ्टवेयर में समय पर एंटी करवाने के भी निर्देश दिए। डिप्टी सीएएमएचओ द्वारा चिकित्सा संस्थान के समस्त स्टाफ के साथ समीक्षा बैठक की गई।

## अविकानगर टोल प्लाजा का विरोध आज

मालपुरा, (निसं)। नगरपालिका सीमा में लगे जयपुर धीलवाडा स्टेट हाईवे के अविकानगर टोल प्लाजा के विरोध में बुधवार को प्रातः 11 बजे टोल प्लाजा पर क्षेत्रवासियों द्वारा विरोध प्रदर्शन किया जायेगा। पूर्व उपजिला प्रमुख अवधेश शर्मा ने बताया कि स्टेट हाईवे के नियमों के बावजूद आरएसआरडीसी द्वारा जयपुर धीलवाडा स्टेट हाईवे पर नगरपालिका की सीमा में शहर से महज 5 किमी. की परिधि में अविकानगर के पास टोलनांका लगा स्थानीय वाहन चालकों से भी भारी भरकम टोल राशि वसूली जा रही है जो कि न्याय संगत नहीं है। अविकानगर टोल प्लाजा को पालिका की सीमा से बाहर स्थानान्तरित किये जाने तथा नियमों के विपरित वसूले जा रहे टोल को बंद करने की मांग को लेकर टोल नाके पर विरोध प्रदर्शन किया जायेगा।

## कार्यकारिणी का विस्तार किया

टोंक, (निसं)। भीमसेना जिलाध्यक्ष अशोक बैरवा ने जिला कार्यकारिणी का विस्तार करते हुए कुलदीप बैरवा मोरडा मोरभाटियान व मनीष बडगोती मोरडा मोरभाटियान को भीमसेना कमांडर नियुक्त किया है। जिला प्रवक्ता बंशी लाल बैरवा व रामेश बैरवा (डीडी सिंह) ने बताया कि संगठन के प्रति कर्तव्य निष्ठावान सामाजिक सेवकों एवं डॉक्टर भीमराव अंबेडकर के मिशन के प्रति सच्ची लगन को देखते हुए आपको देश के सबसे बड़े समाज सेवी संगठन सामाजिक न्याय, संविधान राष्ट्रहित को समर्पित टोंक भीमसेना जिला स्तरीय भीमसेना कमांडर पद को जिम्मेदारी सौंपी जाती है। भीमसेना जिलाध्यक्ष ने बताया कि भीमसेना का मतलब किसी जाति विशेष से नहीं, बल्कि समाज पर हो रहे अत्याचार, अन्याय एवं शोषण के खिलाफ आवाज एवं शिक्षा के लिए संघर्ष है।

## अन्तर्राष्ट्रीय योग दिवस मनाया



अचरोल, (निसं)। जयपुर देहली राजमार्ग स्थित महाराज विनायक ग्लोबल युनिवर्सिटी में अंतर्राष्ट्रीय योग दिवस मनाया गया। जनसंपर्क अधिकारी शंकर लाल शर्मा ने बताया कि इस अवसर पर विश्वविद्यालय के चेयरपर्सन के.एल. मीना, राजस्थान स्टेट डेन्टल कॉलेज के अध्यक्ष एवं विश्वविद्यालय के मैनेजिंग टुस्टी डॉ. विकास जैफ एवं वाइस चेयरपर्सन डॉ. विशाल जैफ ने सभी को योग दिवस की शुभकामनाएं प्रेषित की।

## 'करो योग रहो निरोग' का संदेश दिया

मालपुरा, (निसं)। मंगलवार को अंतर्राष्ट्रीय योग दिवस पर शहर के सीनियर सैकेण्डरी स्कूल के खेल मैदान पर उपखण्ड स्तरीय योग दिवस का आयोजन किया गया। वहीं सरकारी व गैर सरकारी विद्यालयों में तथा गांव के सार्वजनिक स्थानों पर योग दिवस मनाया गया। खेल मैदान पर आयोजित कार्यक्रम में योग प्रशिक्षक ज्ञानेन्द्र दत्त रावत द्वारा योग की विभिन्न मुद्राओं में योग कराते हुए आमजन को करो योग रहो निरोग का संदेश दिया। एसपी राकेश कुमार बैरवा ने स्वस्थ जीवन व स्वस्थ मस्तिष्क निर्माण के लिए योग को दिनचर्या का पाठ बनाने की अपील की।

'ईडी' व 'अग्निपथ' के विरोध में कांग्रेसियों  
ने केंद्र सरकार के खिलाफ प्रदर्शन किया

चाकसू, (निसं)। मंगलवार को विधायक वेद प्रकाश सोलंकी के निर्देश से कृषि मंत्री चैयरमैन हरि नारायण चौधरी के नेतृत्व में कांग्रेस पार्टी के पूर्व राष्ट्रीय अध्यक्ष राहुल गांधी के खिलाफ चल रही प्रवर्तन निदेशालय की जांच और केंद्र सरकार की अग्निपथ योजना के विरोध में कोटखावड़ा मोड अंबेडकर सर्किल पर सैकड़ों कांग्रेसियों ने जमकर धरना प्रदर्शन और नारेबाजी की।

जनप्रतिनिधियों ने कहा कि मोदी सरकार महंगाई, बेरोजगारी, विकास जैसे मुद्दों से जनता का ध्यान हटाने के लिए सत्ता के मद में चूर होकर राजनीतिक द्वेष भावना दिखाने के लिए सरकारी एजेंसियों को हथियार बनाकर कांग्रेस के पूर्व राष्ट्रीय अध्यक्ष राहुल गांधी सहित कांग्रेसियों के खिलाफ जांचों पूर्व बंद हुए मामलों को खोलकर राई का पहाड़ बना रही है एजेंसियों का का दुरुयोग कर भाजपा सरकार पड्यंत्र के तहत कांग्रेसियों को बिना



ईडी और अग्निपथ मामले में चाकसू में कांग्रेसियों ने केंद्र सरकार के खिलाफ धरना प्रदर्शन किया।

वजह तंग कर रही है। अग्निपथ योजना को लेकर

कांग्रेसियों का कहना है कि केंद्र सरकार 4 साल रोजगार देकर युवाओं को फिर

से बेरोजगार करके क्या साबित करना चाहती है योजना के खिलाफ देश में युवा सड़क पर है युवाओं को सुनने की बजाय उनके खिलाफ मामले दर्ज किए जा रहे हैं।

धरना प्रदर्शन के दौरान पूर्व पीसीसी सदस्य सीताराम नैनीवाल, पूर्व नगरपालिका अध्यक्ष अब्दुल हमीद खोकर, पूर्व जिला परिषद सदस्य मदन चौधरी, वरिष्ठ नेता शिवप्रताप हरसना, लक्ष्मण चौपाड़ा, नगर पालिका वाइस चेयरमैन सीताराम गुर्जर कृषि मंत्री वाइस चेयरमैन अवध शर्मा, पूर्व पंचायत समिति सदस्य सीताराम गुर्जर, राडोली सरपंच रमेश मीणा, शिवराज गुर्जर थली, भरत मीणा पूर्व सरपंच देहलाला, भगवान सहाय यादव, भरत मीणा रलावता, पूर्व सरपंच पीपला मोहन गुर्जर, भरत बाबड़ा, जी एल पांड्या झापादा सिटी, शंकर शर्मा श्यामपुरा, रजत सांवरिया, पंडित रामेश्वर शर्मा सहित सैकड़ों कांग्रेसी कार्यकर्ता मौजूद थे।

'जुल्म के खिलाफ  
दलित समझौता  
नहीं करें'

अलवर। बढ़ते दलित उत्पीड़न के खिलाफ दलित शोषण मुक्ति मंच (डीएसएमएम) के जागरूकता अभियान के तहत गांव चोरोटी पहाड़ के बावडी के बास में जनसंपर्क के लिए सभा की।

मीटिंग में मुख्य वक्ता डीएसएमएम के प्रदेश सह संयोजक डॉ.रमेश बैरवा ने कहा कि देश आजादी का अमृत महोत्सव मना रहा है लेकिन दलितों पर अत्याचार तेजी से बढ़ रहे हैं। छुआछूत की घटनाएं आज भी हो रही हैं। दलित महिलाओं की स्थिति तो और भी बदतर है। समतामूलक भारत के निर्माण के लिए हमें जाति व्यवस्था को ध्वस्त करना होगा। जुल्म करने वालों के खिलाफ समझौता किए बिना मजबूती से कानूनी लड़ाई लड़नी होगी। मंच सह संयोजक एडवोकेट श्यामसुंदर जाटव ने बताया कि दलित शोषण मुक्ति मंच दलितों पर अत्याचार एवं भेदभाव की घटनाओं के प्रति सचेत एवं सक्रिय साझा नागरिक मंच है। मीटिंग का संचालन शेरसिंह एवं धन्यवाद ज्ञापन विनोद कुमार ने किया।

कलेक्टर ने दूसरे दिन भी  
सघन निरीक्षण किया

टोंक, (निसं)। जिला कलेक्टर चिन्मयी गोपाल ने मंगलवार को दूसरे दिन भी टोंक शहर के नालों की साफ-सफाई, सड़कों पर बड़े गड्ढों की मरम्मत, जल भराव के स्थानों एवं सीवरों एवं जल वितरण कार्यों के कारण अधूरे कार्यों की स्थिति का निरीक्षण किया। इस दौरान उपखण्ड अधिकारी टोंक गिरधर, सब रजिस्ट्रार प्रहलाद सिंह, नगर परिषद एवं आरयूआईडीपी के अधिकारी एवं कर्मचारी मौजूद रहे।

जिला कलेक्टर ने पुराने बस स्टैण्ड पर नाले की सफाई, हीरा चौक व पुरानी टोंक में कचरे व नाली की सफाई, राजकीय बालिका प्राथमिक विद्यालय सआदतगंज में नाले की सफाई करने के निर्देश दिए। उन्होंने मोहम्मद खां का पुल, मोतीबाग रोड से बस स्टैण्ड तक एडवोकेटिंग टाइल, काटें वाली गली में रोड निर्माण कार्य, हाउसिंग बोर्ड में प्राथमिक स्वास्थ्य केन्द्र के समीप सड़क निर्माण, एपीआरआई एवं किसान भवन



जिला कलेक्टर चिन्मयी ने शहर में साफ-सफाई का निरीक्षण किया।

के सामने इंटरलॉकिंग टाइल, टोंक शहर की मुख्य सड़कों के गड्ढों का रिपेयर कार्य, शहर के मुख्य बाजारों में सफाई एवं कचरा उठाव नियमित कराने एवं चतरा खटौक के नाले की साफ-सफाई एवं सुरक्षा सुनिश्चित करने के लिए नगर परिषद आयुक्त पुजा मीणा को निर्देश दिए। जिला कलेक्टर ने शहर में

आरयूआईडीपी द्वारा चल रहे सीवर एवं जल वितरण के अधूरे कार्यों को तेजी से पूरा करें। उन्होंने अधीक्षण अभियंता नैमीक पंवार को हीरा चौक, माणक चौक, रीछडी का चौराहा एवं बनवारी जी के चौराहे पर सड़क मरम्मत एवं मरवा उठाने का कार्य शीघ्र करने के निर्देश दिए।